

# کتاب سازی و کتب خانہ سازی

(اسلام کا ایک ثقافتی ورثہ)

جناب محمد حلیم چشتی صاحب

اس مضمون میں اسلام کے ابتدائی دور میں اسلامی ثقافتی ورثہ کتاب سازی کی شرعی حیثیت و تحریک کتب سازی کے ابتدائی نقوش و اثرات کی نشاندہی کی گئی ہے تاکہ تاریخی حقائق کی روشنی میں اسلامی کتب خانوں کی تاریخ کے سلسلہ کی ابتدائی کڑیوں کا دوسرا کڑیوں سے باہمی ربط نمایاں ہو سکے۔ اور عہد عباسی میں کتب خانوں کی تاریخ کے رہنما خطوط واضح ہو سکیں۔ نیز ان امور کو واضح کیا گیا ہے کہ کتب خانہ کیوں کہ عہد تمدن کی یادگار بنا، کن بنیادوں پر اسے ذہنی طاقت کا سرچشمہ تسلیم کیا گیا۔ اور وہ ایک تہذیبی و ثقافتی ورثہ کی اساس بن سکا جو قوم کو اپنے قومی تشخص کو برقرار رکھنے کے لیے سب سے زیادہ عزیز ہوتا ہے۔

## مسلمانوں میں تصنیف و تالیف اور صنف و ارتبویب و ترتیب

مسلمانوں میں تصنیف و تالیف، کتابوں کی ہنستی و صنف و ارتبویب و ترتیب اور کتب خانہ سازی حالات کے پیش نظر کبھی واجب، کبھی مستحب اور کبھی مباح رہی ہے اس لیے کہ جب وحی اتری تو رسالت مآب صلی اللہ علیہ وسلم نے اسے قلم بند کرایا۔ یہ امر واجب تھا۔ اسی

حکم میں ضمناً دیتی کتب داخل ہوئیں۔ حالات کے پیش نظر ان کا ذخیرہ کرنا ان کی ترویج و ترتیب کرنا بھی واجب و مستحب و مباح ہے۔ انہی وجوہ سے اقوام عالم کا علمی ورثہ بھی ائمہ مجتہدین کی دور رس نگاہوں سے اوجھل نہیں رہا۔ انہوں نے اس کا بھی شرعی نقطہ نگاہ سے جائزہ لیا اسے عربی میں ترجمہ کرانے کا حکم دیا۔ چنانچہ امام شافعیؒ کتاب الام میں رقمطراز ہیں:

تجیبوں کی جو کتابیں ہیں وہ سب مالِ غنیمت ہیں۔ خلیفہ وقت کو چاہیے کہ ترجمہ کرنے والوں کو بلائیں۔ ان کا ترجمہ کرائیں اس لیے کہ طب وغیرہ علوم میں کوئی کراہت نہیں ہے، انہیں فروخت کریں جس طرح دوسری غنیمت کی اشیاء فروخت کی جاتی ہیں۔ مگر نہ ادب پر قدغن لگائی جاسکتی ہے اسے ضائع بھی کیا جاسکتا ہے، ان کے طرف و آلات سے فائدہ اٹھائیں، انہیں فروخت کریں۔ کتابوں کو جانے بغیر جلانے اور دفن کرنے کی کوئی معقول دلیل نہیں ہے۔

لے دینی کتابیں جن کا دائرہ نہایت وسیع ہے اور کہنا چاہیے کہ دین و دنیا کے جملہ علوم و فنون جن کا ایک مسلمان کی فلاح و بہبود سے کسی نوع کا بھی کوئی رشتہ ہو سکتا ہے وہ تمام علوم و کتب اس کے وسیع مفہوم میں داخل ہیں۔

۱۔ ابن القیم الجوزی، الطرق الحکمیۃ والسیاستہ الشرعیۃ تحقیق محمد جمیل غازی، القاہرہ المطبعت المدنی، ۱۳۷۷ھ، ص ۴۰۳۔

۲۔ محمد بن ادریس الشافعی، کتاب الام، القاہرہ: مکتبہ کلیات الازہریہ، ۱۳۸۱ھ جلد ۴ ص ۳۶۳۔

امام شافعیؒ کی مذکورہ بالا تصریحات سے یہ حقیقت واضح ہو جاتی ہے کہ کتب خانہ اسکندریہ کے جلانے کا الزام مسلمانوں کے سر رکھنا قطعی بے بنیاد ہے۔ اگر ایسا ہوا ہوتا تو صحابہؓ کا یہ طرز عمل امام شافعیؒ کے لیے دلیل بنتا اور وہ مذکورہ بالا فقہی حکم کیونکر لگاتے۔ پھر حضرت عمرو بن العاص بن کے سر یہ الزام محضو یا جاتا ہے ان کے فرزند ادریس بن عبد اللہ کے پاس مصر میں عربی کے علاوہ دوسری زبانوں کی کتابوں کا سب سے زیادہ ذخیرہ (باقی بر صفحہ آئندہ)

## کتابوں کی ذخیرہ سازی

یہاں یہ حقیقت بھی پیش نظر رہنی چاہیے کہ اسلام میں کتابوں کی ذخیرہ سازی کی اصل

غایت: (۱) - استفادہ و استعمال (USE & UTILIZATION) اور

ب - افادہ و ابلاغ (INFORMATION & COMMUNICATION) ہے۔

اہل علم ان کا مطالعہ کرتے، یاد کرتے، پڑھتے پڑھاتے اور ان سے تفہیم و نقل کا کام کرتے ہیں۔ کتابوں کے بغیر ان کا علم زندہ نہیں رہ سکتا اور ان کی علمی زندگی برباد ہو جاتی ہے۔

اس لیے ان کے علمی ذخائر کو حوائجِ اعلیٰہ (BASIC NECESSITIES) میں شمار کر کے زکوٰۃ سے مستثنیٰ قرار دے دیا گیا ہے۔ اس سے یہ بھی معلوم ہوا کہ اسلام میں تحصیل علم ہر انسان کا بنیادی حق ہے۔

انسانی معاشرے کی انفرادی و اجتماعی علمی ترقی میں مذکورہ بالا مقاصد کو بنیادی حیثیت حاصل ہے۔ اسلام نے ان عظیم مقاصد کے پیش نظر اس قسم کے ذخائر کو پڑھے لکھوں ہی

(بقیہ حاشیہ صفحہ سابقہ) موجود تھا اور وہ ان کا مطالعہ کرتے رہتے تھے۔ حضرت عمرو بن العاص کے ہاتھوں اگر اسکندریہ کا کتب خانہ برباد یا گیا ہوتا تو وہ بھی کتب کا ذخیرہ گھر میں کیونکہ برداشت کر سکتے تھے۔ (الذہبی، تذکرۃ الحفاظ، ط: ۳، حیدرآباد الدکن، مطبعتہ، مجلس دائرۃ المعارف العثمانیہ، ۱۳۴۶ھ، جلد ۱ ص ۴۲)۔

(حاشیہ صفحہ ۲۵۱)

۱۔ السیوطی، کتاب الاشباہ والنظائر فی قواعد وفروع فقہ الشافعیۃ، القاہرہ، مطبعتہ مصطفیٰ البابی الحلبی، ۱۳۴۱ھ، ص ۳۴۳

۲۔ ابن الہمام، شرح فتح القدر، القاہرہ، مطبعتہ مصطفیٰ البابی الحلبی، ۱۳۵۶ھ، جلد ۱ ص ۴۸۸ - ابن عابدین، حاشیہ رد المحتار شرح تنویر الابصار، ط: ۲، مصر، مصطفیٰ البابی الحلبی، ۱۳۸۶ھ، جلد ۲ ص ۲۶۲ -

کے لیے نہیں، بے پڑھے لکھوں کے لیے بھی، بشرطیکہ تجارت کی نیت سے ذخیرہ سازی نہ کی گئی ہو، ٹیکس سے آزاد رکھا ہے۔ اور علمی ذخیروں کے ایک شہر سے دوسرے شہر اور ایک ملک سے دوسرے ملک میں منتقلی پر کبھی کوئی پابندی عاید نہیں کی۔ کاغذ اور کتابوں کی درآمد برآمد کی بہت افزائی کی، ان پر بھی ٹیکس نہیں لگایا۔ چنانچہ اسلامی قلمرو میں ایشیا سے افریقہ اور یورپ (ہسپانیہ) تک کتب خانوں کی روز افزوں ترقی میں یہ عوامل مددگار و معاون رہے ہیں۔

### وسائل و مظاہر تہذیب و ثقافت کی ہمت افزائی

اسلام بنی نوع انسان کی مادی ضروریات کے فراہم کرنے پر اکتفا نہیں کرتا، بلکہ تہذیب و ثقافت کے وسائل و مظاہر کو مہیا کرنے اور انہیں پروان چڑھانے کا بھی ضامن ہے وہ اس امر کی ترغیب ہی نہیں دیتا، اسے اہم اور ضروری قرار دیتا ہے۔ چنانچہ رسالت مآب صلی اللہ علیہ وسلم نے عوام کی تعلیم و تربیت کے لیے مختلف اطراف میں علماء بھیجے، خلفائے راشدین کا بھی یہی معمول رہا۔ عہد عثمانی میں مصحف کے ساتھ مفسرین جو قرأت و معانی کی طرف رہنمائی کرتے تھے، اسلامی قلمرو کے مرکزوں میں بھیجے گئے تھے۔

اسلام میں دارالمصاحف و بیت المصاحف سے دارالکتب کا آغاز ہوا اور کتب خانہ تہذیب و ثقافت کا مظہر و عہد تمدن کی یادگار قرار پایا۔ ابن خلدون کہتا ہے:

تعلیم و کتب خانے دور تمدن کی یادگار ہوتے ہیں جو قوم جتنی تمدن ہوتی ہے اسی نسبت سے اس کے علوم و فنون کو ترقی ہوتی ہے۔ صنعتوں اور

۱۔ حاشیۃ الشیخ الشلبی علی تبیین الحقائق شرح کنز الدقائق للزیلعی، مصر: مطبعۃ المیزان

جلد ۱ ص ۲۷۳

۲۔ محمد عبدالعظیم الزرقانی، مناسن العرفان، ط: ۲، القاہرہ: عیسیٰ البابی المصنف، ۱۳۹۱ھ

جلد ۱ ص ۳۹۶ - ۳۹۷

## حرفتوں کو فروغ حاصل ہوتا ہے۔

اسلام کے تمدن کی پہلی اینٹ مکہ میں رکھی گئی۔ سب سے پہلا مدرسہ مکہ میں کوہ صفا پر دارالرقم میں قائم کیا گیا جو اب مسجد الحرام کی توسیع میں حرم کے اندر آ گیا ہے۔ اس میں قرآن کی آیتوں اور سورتوں کا نزول ہوا۔ اسی درس گاہ میں بیٹے کو رسالت مآب صلی اللہ علیہ وسلم نے صحابہ کرام کو اسلام و قرآن کی تعلیم و دعوت دی۔ افراد کی سیرت و کردار کو اسلام کے سانچے میں ڈھالنے کے لیے قرآن کی تفہیم و تشریح کو ذہنوں میں نقش کیا، جس سے صحابہ کرام کا شعور بیدار ہوا۔

ابلاغ علم اور قرآن مجید کی آیات و سورتوں کی جمع و تدوین سے صحابہ کرام کے گھروں میں انفرادی ذخیروں سے کتب خانوں کی داغ بیل پڑی۔ اور علم و کتاب کا چرچا ہونے لگا۔ چنانچہ عمر فاروقؓ سورہ طہ کو پڑھ کر ہی مشرف بہ اسلام ہوئے تھے۔ جو ان کی ہمیشہ حضرت فاطمہؓ کے گھر میں پڑھی جاتی اور محفوظ تھی۔ تا آنکہ عہد عباسی میں کتب خانوں کی تخریب اتنی عام ہوئی کہ کتب و کتب خانے مسلم معاشرے کے لوازم حیات بن گئے۔

مکہ کے بعد اسلام کے تمدن کا آغاز ہجرت کے بعد مدینہ منورہ سے ہوا۔ یہ شہر سب سے پہلے اسلام کی تحریک ابلاغ و تحریک تعلیم عامہ کا مرکز بنا۔ مسجد نبوی کو اسلام کی پہلی درس گاہ بننے کا شرف حاصل ہوا، ابلاغ عامہ کے لیے مدینہ کی نو مسجدوں میں

۱۔ ابن خلدون، المقدمہ، بیروت، دارالکتب اللبنائی، ب، ت، جلد ۱ ص ۵۴۔

۲۔ علی عبدالرحمن۔ کنوز العلم فی ام القرئی، الکتاب، شمارہ ۲ (۱۹۶۸ء) ص ۲۲

۳۔ السیوطی، الاتقان، جلد ۲ ص ۲۰۸۔

۴۔ ابن سعد، کتاب الطبقات الکبیر، لیڈن، مطبوعہ بریل ۱۳۲۱ھ جلد ۳ ص ۱۹۲

۵۔ السہیلی، الروض اللانف تحقیق طہ عبدالرحمن سعد، القاہرہ: مکتبۃ الکلیات الازہریہ

۶۔ جلد ۲ ص ۹۶۔

تعلیم کا سلسلہ جاری ہوا۔ مدینہ سے علوم کی کڑی پیمائشیں۔ یہی شہر مرکز علم بنا اور دارالسنہ، دارالہجرہ اور دارالفضہ کے لقب سے ممتاز ہوا۔

مذکورہ بالا رہنما خطوط کے مطابق اسلامی عہد میں جو شہر تمدنی حیثیت سے ممتاز رہے وہ تعلیم عامہ کے مراکز بھی رہے۔

مدینہ منورہ کی علمی اہمیت و حیثیت کا اندازہ اس امر سے کیا جاسکتا ہے کہ امام مالکؒ کے یہاں تعامل اہل مدینہ ایک شرعی حجت ہے۔

۱۔ حمید اللہ، صحیفہ بہام بن منبہ، ط: ۴، حیدرآباد دکن، مکتبہ نشاۃ ثانیہ، ۱۳۷۸ھ ص ۱۹۔

۲۔ علی بن احمد السہودی، دفا الوفا باخبار دارالمصطفیٰ تحقیق محمد محی الدین عبد الحمید، مصر، مطبوعۃ السعاده ۱۳۷۲ھ جلد ۱ ص: ۱۵۔ (لہذا خلاصۃ اوفنا باخبار دارالمصطفیٰ، مکہ، المطبوعۃ المنیریہ، ۱۳۷۲ھ، ص: ۵۔ ابن تیمیہ، صحیحہ اصول مذہب، اہل المدینہ تحقیق مذکر، علی یوسف، ط: ۲۔ القاہرہ، مطبوعۃ الایام، ب: ۱، ص: ۱۴۔

۳۔ محمد بن ادیس الشافعی، الرسائلہ تحقیق احمد محمد شاہ، مطبوعۃ مصطفیٰ البابی الحلبی، ۱۳۵۸ھ، ص ۵۳۳۔

۴۔ عبد العزیز البخاری، کشف الاسرار علی اصول فخر الاسلام علی بن محمد البرزوی، آستانہ حسن حلیمی، ۱۳۰۶ھ جلد ۳، ص: ۹۶۱۔

ابن حزم، احکام فی اصول الاحکام، القاہرہ، مکتبہ عارف، ۱۳۹۱ھ، جلد ۱ ص: ۲۶۲، ۱۴۔  
محمد الغزالی، کتاب المستصفیٰ، مصر، مطبوعۃ بولاق، ۱۳۳۲ھ جلد ۱ ص ۱۸۶۔  
عبد العلی، فوائیح الرحموت بشرح مسلم الثبوت جلد ۲ ص ۲۳۲۔ (یہ کتاب المستصفیٰ کے ساتھ طبع ہوئی ہے۔

محمد الحنفی، یک، اصول الفقہ، ط: ۲، القاہرہ، المکتبۃ التجاریۃ الکبریٰ، ۱۳۸۹ھ ص ۲۷۷۔  
الذہابی، تاریخ التشریح الاسلامی، ط: ۴، القاہرہ، المکتبۃ التجاریۃ الکبریٰ، ۱۳۵۵ھ، ص: ۱۴۳۔

## ادوارِ بعد

دورِ مرتضوی میں مرکزِ خلافت جب عراق منتقل ہوا تو علی و کتابی ترقی کا شرف کوفہ و بصرہ کو حاصل ہوا۔ کوفہ کو قبتہ الاسلام اور اہل الاسلام اور بصرہ کو چشمِ عراق کہا جانے لگا۔ کوفہ میں فقہ حنفی کی تدوین ہوئی، کوفہ و بصرہ ہی میں نحو و لغت کی آبیاری ہوئی، دو مکاتبِ فکر یا دبستانِ بعد کوفہ کے منصفہ شہور پر جلوہ گر ہوئے، علوم نحو و لغت پر وہاں چڑھے، دبستانِ فلرِ ناطق یعنی عقائد و کلام یہیں پیدا ہوئے۔ قراءات و روایات کا یہاں زیادہ چرچا رہا۔

دورِ اموی میں دار الخلافہ جب سرزمینِ شام میں منتقل ہوا تو مرکزِ علم دمشق بن گیا خلیفہ راشد عمر بن عبدالعزیز کے دورِ خلافت میں حکومت کی طرف سے تدوینِ سنت، احادیث و آثار کے احکام جاری کیے گئے۔ بنی امیہ نے طرفِ بلاد میں ابو عمرو و عبدالرحمن بن عمرو ذاعی (۸۸۱-۱۵۴ھ - ۷۰۷ تا ۷۷۴ء) کے فقہی مسلک کی نشر و اشاعت میں مدد کی اور انہیں جامع دمشق و محلاتِ شاہی میں درس کے حلقے قائم کرنے پر مامور کیا۔ ابن قتیبہ المتوفی ۲۶۷ھ نے انہیں

۱۔ ابن سعد، الطبقات الکبریٰ، بیروت: دار صادر للطباعة والنشر، جلد ۲، ص: ۶  
عبدالکریم السمحانی، الانساب، لیدن: مطبوعۃ بریل، ۱۹۱۲ء ورق ۸۴۔

۲۔ ابن قتیبہ، عیون الاخبار، القاہرہ: مطبوعۃ دار الکتب المصریہ، ۱۳۲۳ھ، جلد ۲، ص: ۲۲۴  
الثعالبی، لطائف المعارف، تحقیق ابراہیم المابیری حسن کامل الصیرفی مصر، عیسی البابی الحلبی  
۱۳۶۹ھ، ص: ۱۶۶۔

۳۔ ابو عبد اللہ الحاکم نیشاپوری، معرفۃ علوم الحدیث، تحقیق معظّم حسین، القاہرہ:  
مطبوعۃ دار الکتب المصریہ، ۱۹۳۳ء، ص: ۲۲۳-۲۲۸۔

۴۔ ابن عبدالبر، جامع بیان العلم و فضلہ مصر، ادارۃ الطباعة المنیہ، ۱۳۲۹ھ جلد ۱  
ص: ۷۰۔ ابن حجر، فتح الباری جلد ۱، ص: ۲۰۴۔

۵۔ لمیر شکیب اردن، محاسن المساعی فی مناقب لوزاعی ص ۱۰۲-۱۰۶۔

اصحاب الرائے میں شمار کیا ہے۔ اور عبدالرحمن بن مہدی المتوفی ۹۷ھ کا قول ہے کہ فنِ حدیث میں چار امام ہیں :-

۱- او زاعی ۲- مالک ۳- سفیان ثوری ۴- حماد بن زید

عہد عباسی میں بغداد کو مرکزی حیثیت حاصل ہوئی تو بغداد و معدنِ علم و فن بنا۔ یہ مدینۃ الاسلام دقتیۃ الاسلام کے لقب سے ممتاز ہوا۔ یہاں امام ابو یوسف نے مالیات کے موضوع پر کتاب الخراج لکھی۔ امام محمد نے جنگی احکام پر کتاب السیر الصغیر و کتاب السیر الکبیر مرتب کیں جنہیں خلیفہ ہارون الرشید نے اپنے عہد کے مفاخرین شمار کیا ہے۔ اسی سرزمین پر فقہ کے مشہور مذاہب اربعہ میں حنبلی مذہب کی نشوونما ہوئی۔ بغداد میں جو اصحاب الرائے کا مرکز تھا، اسی سرزمین پر فقہ ظاہریہ کی تدوین عمل میں آئی۔ یہیں فنِ جرح و تعدیل کی تدوین ہوئی۔ تاریخ اسلام میں سرزمین عراق کو ہی یہ فخر حاصل ہے کہ یہاں اہل السنۃ و الجماعہ کے شہرہ آفاق چار دبستان فقہ سے تین حنفی، شافعی و حنبلی کو نشوونما نصیب ہوا۔ یہ فضیلت و امتیاز جب مص کو نصیب ہوا تو یہاں امام لیث بن سعد (۹۲-۱۷۵ھ تا ۱۳۷ھ) کے فقہی مسلک کا آغاز ہوا۔ جن کے متعلق امام شافعی کا قول ہے کہ لیث امام مالک سے زیادہ فقیہ تھے۔ لیکن ان کے نظارہ نے ان کو ضائع کر دیا، اس لیے کہ

۱۔ ابن قتیبہ - المعارف، تحقیق ثروت عکاشہ، القاہرہ، مطبوعہ دارالکتب، ۱۹۱۰ء

ص ۲۹۶-۲۹۷

۲۔ ابن ابی حاتم الرازی، تقدمت الجرح والتعديل، حیدرآباد الدکن، مطبوعہ مجلس دائرة المعارف العثمانیہ ۱۳۷۳ھ ص ۲۰۳ (لنا)، کتاب الجرح والتعديل، جلد ۲، ص ۱۰۲، ص ۴-۲۶۶

۳۔ یاقوت، معجم البلدان، بیروت، دارصادر للطباعة والنشر، ۱۳۷۳ھ جلد ۱ ص ۲۶۱

۴۔ محمد بن محمد السرخسی، شرح کتاب السیر الکبیر للامام محمد، تحقیق صلاح الدین المنجد، القاہرہ، شرکت الاعلانات الشرقیة، ۱۹۶۱ء جلد ۱ ص ۴



انہوں نے اُن کی فقہی آرا اور علوم کو مدون نہیں کیا۔ یہاں از سر نو فقہ شافعی کو ترتیب دیا گیا۔ جیسا کہ امام شافعیؒ کے قول قدیم جس کا تعلق بغداد اور قول جدید کتاب الامم جس کا تعلق مصر سے ہے، عیاں ہے۔

پھر خراسان میں نیشاپور کو اور مغرب میں قیروان و قرطبہ کو علمی تفوق حاصل ہوا۔ یہاں علمی ترقی کا دور دورہ ہوا تو کوفہ و بصرہ کے ائمہ نحو و لغت کے طبقات کے ساتھ اہل قیروان و قرطبہ کے ائمہ نحو و لغت کے طبقات کو بھی بیان کیا جانے لگا۔ ابن خلدون کہتا ہے:

”بغداد، قرطبہ، قیروان، بصرہ اور کوفہ کو دیکھو جب یہاں اسلام کے ابتدائی زمانہ میں تمدن پھیلا اور عمرانی ترقی درجہ کمال کو پہنچی تو ان شہروں میں علم کے سمندر جوش مارنے لگے، یہاں کے باشندے تعلیمی اصطلاحات و مسائل کے استنباط میں تفسیر طبع دکھانے لگے اور متذہب سے بھی گوئے سبقت لے گئے جب یہاں تمدن کو زوال آیا اور حالت اتر ہوئی تو بساطِ علم الٹ گئی اور علم و تعلیم یہاں سے مفقود ہو کر دوسرے شہروں میں منتقل ہو گئے۔“

جب بغداد، بصرہ اور کوفہ جیسی علم کی کانیں مٹ گئیں تو ان سے بڑے بڑے شہر آباد ہوئے اور علم کا مرکز عراق عجم میں منتقل ہو کر خراسان و ماوراء النہر میں قائم ہوا۔ پھر قاہرہ میں منتقل ہوا، قاہرہ کی تمدنی حیثیت چونکہ مسلسل قائم رہی اس بنا پر یہ ہر زمانے میں علم کا مرکز رہا، اس لیے جو لوگ دیارِ مغرب سے علم حاصل کرنے کے بعد دیارِ مشرق میں آتے ہیں، وہ سمجھتے ہیں کہ اہل مشرق کی عقل و ذہانت اہل مغرب سے زیادہ ہوتی ہے اور وہ فطری طور پر ان سے زیادہ عقل مند اور تیز ہوتے ہیں۔ اس طریقے سے وہ مغرب (یورپ ہسپانیہ) اور مشرق (ایشیا و افریقہ) کے باشندوں کی انسانی خصوصیتوں میں فرق سمجھنے لگے ہیں۔ حالانکہ یہ بات درست نہیں ہے.....

۱۔ ابن حجر العسقلانی، المغنیۃ بالرحمة اللیثیۃ، مصر، المطبوعۃ امیریہ، ۱۳۳۷ھ، ص: ۶

۲۔ ابو بکر محمد الزبیدی، طبقات النحویین واللغویین، تحقیق محمد ابوالفضل ابراہیم، مصر۔

محمد سامی امین النجاشی، ۱۹۶۳ء، ص: ۲۴۰-۲۴۵۔

اہل مشرق تمدنی ترقیوں کی مسلسل مشق جاری رکھنے کے باعث اہل مغرب سے بڑھ گئے ہیں، ان کی تمام عقلی ترقیوں کا حقیقی سبب یہی ممارست و انہماک علمی و تدریس کتب و کتب خانہ ہے۔

### فتوحات اسلامی کی وسعت و تعلیم عامہ کے مراکز

عہد رسالت سے تعلیم کا آغاز ہوا لیکن سو سال کی مختصر سی مدت میں تعلیم کو ایسی ترقی ہوئی کہ فتوحات اسلامی کا دائرہ جتنا وسیع ہوتا گیا تعلیم کا دائرہ اس سے کہیں زیادہ وسیع ہوا۔ چنانچہ علامہ ابن حزم فرماتے ہیں:-

جسے تاریخ کا تصور اس بھی علم ہے وہ یقیناً یہ بات جانتا ہے کہ

تابعین نے سندھ، خراسان، آرمینیا، آذربائیجان، موصل، دیار ربیعہ، دیار مصر، شام، اذیقہ، اندلس، حجاز، یمن، پورا جزیرہ عرب، عراق، فارس، کرمان، بختان، کابل، طبرستان، جرجان اور جبال میں اسلام پھیلایا اور نورِ علم سے گوشہ گوشہ منور کر دیا تھا۔ الحمد للہ ان مذکورہ شہروں میں کوئی بستی ایسی نہ تھی جس میں "مفتی" اور "مقری" نہ ہو، اکثر شہروں میں تو ایک سے زیادہ "مفتی" و "مقری" موجود تھے یہ

اس سے معلوم ہوا کہ چھوٹی چھوٹی بستیوں میں بھی کئی کئی مقری و مفتی (معلم اور لائبریری) (ریفرنس اسٹنٹ) موجود تھے۔ مؤرخ شمس الدین ذہبی، تذکرۃ الحفاظ میں طبقہ ثانیہ کے اختتام پر اسلحہ کے واقعات میں لکھتے ہیں کہ "پہلی صدی ہجری میں اہل علم و ائمہ اجتہاد، زہاد، عباد، اقطاب، غوث اربابوں کی ایک بہت بڑی خلقت

۱۔ ابن خلدون ص ۸۴ - ۸۵

۲۔ ابن حزم، الاحكام فی اصول الاحکام، تحقیق حمد محمد شاہ، مطبوعہ السعادی،

جلد ۳۴، جلد ۵، ص: ۱۰۴ -

بلاد اسلامی میں آباد تھی۔ ممکن ہے ہم نے ان میں سے جن کا تذکرہ چھوڑ دیا ہے وہ ان سے جن کا ہم نے ذکر کیا ہے، علم و فضل، عبادت و ریاضت اور کارناموں میں زیادہ بڑھ چڑھ کر ہوں۔ پہلی صدی ہجری میں اسلام کا خوب بول بالا ہوا اور گوشہ گوشہ میں اسلام پھیل گیا تھا۔

مورخ موصوف نے قیرے طبقے کے خاتمہ پر مختلف بلاد کے فقہاء، محدثین و حفاظ کے نام پانچ صفحوں میں گناٹے ہیں جن کی مساعی جمیلہ سے علوم و فنون کو فروغ حاصل ہوا تھا۔ تعلیم کا جہاں اتنا رواج اور چرچا ہو وہاں ممکن نہ تھا کہ کتب خانے نہ ہوں، انہی وجوہ سے ہم نے عہد رسالت، خلافت راشدہ و دور اموی میں کتب خانوں کا سراغ لگایا اور اس دور کے کتب خانوں کا تذکرہ "عہد رسالت سے دور اموی تک کتب خانوں کا ارتقاء" میں پیش کیا ہے۔

بلاشبہ عہد رسالت، خلافت راشدہ اور دور اموی میں بعض علوم کی تدوین کا آغاز ہوا، انفرادی، عوامی اور شاہی کتب خانوں کی داغ بیل پڑی، لیکن عہد رسالت سے دور اموی تک خالص عربی تمدن جلوہ فگن رہا۔ عربوں کو اپنی قوتِ حافظہ پر جیسا کچھ اعتبار و اعتماد اور فخر و ناز تھا وہ آفتاب سے زیادہ روشن ہے، چنانچہ یہ ایک مستحکم حقیقت ہے کہ وہ اپنا پورا علمی و ثقافتی ورثہ، نسب نامے، جنگی کارنامے بڑے بڑے خطبے، لمبے لمبے قصیدے سب حافظہ میں محفوظ رکھتے تھے اور انہیں قیدِ تحریر

۱۔ شمس الدین محمد بن احمد الذہبی، تذکرۃ الحفاظ ط: ۳ حیدرآباد الدکن، مطبوعہ

مجلس دائرۃ المعارف العثمانیہ - ۱۹۱۶، جلد ۱ ص: ۷ - پیشی، ص ۳-۴

۲۔ الذہبی: تذکرۃ الحفاظ، جلد ۱ ص: ۱۰۲-۱۰۶

۳۔ یہ وہ مقالہ ہے جو راقم السطور نے علم کتب خانہ کے موضوع پر ایم۔ اے کی ڈگری کے لیے لکھا تھا۔

میں لانا عار سمجھتے تھے۔ مگر اس کا یہ مطلب ہرگز نہیں ہے کہ ان کے یہاں کوئی کتابی مواد ہی نہ تھا، رسالت مآب کے معاہدات، فرامین ذاتی و سرکاری خطوط اور قرآنِ سنّت کا تحریری سرمایہ موجود تھا، جس کا تذکرہ مذکورہ بالا مقالہ میں کیا گیا ہے۔ عربوں کو اپنی قوتِ حافظہ پر غیر معمولی اعتماد اور تحریری مواد کی قلت کی وجہ سے ان کے تحریری سرمایہ میں نوع و کثرت نہیں آسکی تھی اور نہ بہت اعلیٰ پیمانے پر ان کے علوم و فنون کی تدوین ہی کی جاسکی تھی۔ اس لیے اس دور کے کتب خانوں کے ذخیرہ میں ایسی جامعیت، تنوع و کثرت پیدا نہ ہوئی جو بعد کے ادوار میں ہوئی۔ اس دور کا سب سے بڑا کارنامہ صرف ابلاغ اور کتب خانوں کی تخریک کا وہ آغاز ہے جس سے علم و کتاب کے سلسلے کا احیاء ہوا تھا۔ اس کو ترقی دینا کتب اور کتب خانوں کے متنوع اقسام کے ترقی پذیر سلسلہ کو نئی اور مضبوط بنیادوں پر فروغ دینا عباسی خلفاء کا کارنامہ ہے۔

(باقی)

لے احمد بن علی الخطیب البغدادی، لتقیید العلم، تحقیق یوسف العیش، دمشق۔ المعهد الفرنسي  
۱۹۴۹ء، ص ۱۱۰۔

## ہماری نئی مطبوعات

- |                                |                     |         |
|--------------------------------|---------------------|---------|
| ۱۔ خود شہید رسالت کی پانچ کہیں | آباد شاہ پوری       | ۱۸ روپے |
| ۲۔ یادِ رفتگان                 | ماہر القادری        | ۴۲ روپے |
| ۳۔ اسلام میں عجم و سزا         | ڈاکٹر عبدالعزیز خان | ۳۳ روپے |
| ۴۔ اسلامی ریاست کی ذمہ داریاں  | امام ابن تیمیہ      | ۱۸ روپے |

الیکٹرونک پبلی کیشنز - اری و بازار - لاہور